

IL-KUMMISSJONI

DEĊIŻJONI TAL-KUMMISSJONI

tat-28 ta' Jannar 2009

dwar il-“pjanijiet ta' kontinġenza” fis-settur tal-frott u l-haxix implimentati minn Franza (C 29/05 (ex NN 57/05))

(notifikata taht id-dokument numru C(2009) 203)

(It-test bil-Frañċiż biss huwa awtentiku)

(2009/402/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-ewwel subparagrafu tal-Artikolu 88(2) tiegħu,

Wara li l-partijiet ikkonċernati ntalbu li jressqu l-kummenti tagħhom skont l-ewwel subparagrafu tal-Artikolu 88(2) tat-Trattat, u wara li ġew ikkunsidrati dawk il-kummenti,

Billi:

I. PROĊEDURA

- (1) Wara li rċeviet ilment, fil-31 ta' Lulju 2002 il-Kummissjoni kitbet lill-awtoritajiet Franċiżi biex talbet informazzjoni dwar għajnuniet nazzjonali mhux innotifikati fis-settur tal-frott u l-haxix li, skont ma kien allegat, Franza kienet ilha għadd ta' snin thallas taht skemi magħrufa bħala “pjanijiet ta' kontinġenza”, “pjanijiet strateġiċi” jew “pjanijiet annwali” (minn hawn 'il quddiem “pjanijiet ta' kontinġenza”).
- (2) Fl-21 ta' Ottubru 2002 saret laqgħa bejn l-awtoritajiet Franċiżi u s-servizzi tal-Kummissjoni.
- (3) B'ittra tas-26 ta' Diċembru 2002, irreġistrata fit-2 ta' Jannar 2003, Franza pprovdiet informazzjoni li kkonfermat li l-għajnuniet imsemmija kienu thallsu sas-sena 2002.
- (4) B'ittra tas-16 ta' April 2003, il-Kummissjoni talbet lil Franza tipprovdiha inventarju komplut tal-għajnuniet imhallsa taht il-“pjanijiet ta' kontinġenza”, imqassam skont il-miżura u l-azjenda, inkluż l-ammont tal-għaj-nuna mhallsa għal kull miżura u t-tul ta' żmien preċiż tal-iskemi. B'ittra tat-30 ta' April 2003, Franza talbet estensjoni tal-perjodu ta' żmien biex iwieġbu għat-talba

ta' informazzjoni minghand il-Kummissjoni. B'ittra tat-22 ta' Lulju 2003, irreġistrata fil-25 ta' Lulju 2003, Franza ssottomettiet informazzjoni dwar in-natura tal-miżuri ffinanzjati, flimkien ma' tabelli li juru t-tqassim tal-fondi pubbliċi mogħtija lil diversi azjendi matul il-perjodu 1998-2002.

- (5) Wara dan, il-miżura ġiet inkluża fir-reġistru ta' għajnuniet mhux innotifikati bin-numru NN 57/05.
- (6) Id-Deciżjoni tal-Kummissjoni biex tiftaħ din il-proċedura ġiet ippubblikata f'Il-Ġurnal Uffiċjali tal-Unjoni Ewropea ⁽¹⁾. Il-Kummissjoni stiednet lill-Istati Membri l-oħra u lill-partijiet interessati biex iressqu l-kummenti tagħhom dwar l-għajnuniet inkwistjoni.
- (7) B'ittra tal-5 ta' Awwissu 2005, irreġistrata fid-9 ta' Awwissu 2005, Franza talbet estensjoni oħra tal-perjodu ta' żmien biex tibgħat it-tweġiba tagħha. Franza bagħtet il-kummenti tagħha b'ittra tal-4 ta' Ottubru 2005, irreġistrata fis-6 ta' Ottubru 2005.
- (8) B'ittra tat-22 ta' Ottubru 2005, irreġistrata fl-24 ta' Ottubru 2005, il-Kummissjoni rċeviet kummenti minghand parti terza interessata, il-Federazzjoni ta' Kumitatati Ekonomiċi Agrikoli marbutin mas-settur tal-produzzjoni tal-frott u l-haxix (*Fédération des Comités Economiques Agricoles rattachés à la filière de production des fruits et légumes*, minn hawn 'il quddiem “FEDECOM”), li tigħbor fiha kumitatati agri-ekonomiċi u federazzjonijiet speċjalizzati fil-frott u l-haxix. Dawn il-kummenti ntbagħtu lill-awtoritajiet Franċiżi b'ittra tal-1 ta' Diċembru 2005. L-awtoritajiet Franċiżi wieġbu b'ittra tat-28 ta' Diċembru 2005, li fiha taw il-permess biex l-ittri tas-26 ta' Diċembru 2002 u tat-22 ta' Lulju 2003 jintbagħtu lil FEDECOM. Flimkien mal-ittra, l-awtoritajiet Franċiżi bagħtu korrezzjoni tat-tabelli finanzjarji li kienu ġew ipprovduti qabel. B'ittra tat-18 ta' Jannar 2006, l-ittri msemmija ntbagħtu lil FEDECOM.

⁽¹⁾ ĠU C 233, 22.9.2005, p. 21.

II. DESKRIZZJONI

- (9) Wara lment anonimu, ġew fidejn il-Kummissjoni għadd ta' dokumenti li juru li ngħataw għajnuniet mill-istat lis-settur tal-frott u l-haxix fi Franza. Mid-dehra, fondi pubbliċi mill-Uffiċċju Nazzjonali Interprofessjonali għall-Frott, il-Haxix u l-Ortikultura (*Office National Interprofessionnel des Fruits, des Légumes et de l'Horticulture*, minn hawn 'il quddiem "ONIFLHOR") kienu ngħataw lill-produtturi permezz tal-kumitati agri-ekonomiċi, biex jittiehdu miżuri ta' appoġġ għas-suq tal-frott u l-haxix.

1. Miżuri ta' appoġġ għas-suq tal-frott u l-haxix

1.1. Il-kumitati agri-ekonomiċi – kompożizzjoni, kompiti u modalitajiet ta' finanzjament

- (10) Il-kumitati agri-ekonomiċi jgħaddnu fihom il-gruppi ta' produtturi agrikoli ta' settur speċifiku. Huma stabbiliti bil-liġi Franciża ⁽¹⁾, u rregolati mid-dispożizzjonijiet tal-Artikolu 552-1 *et seq* tal-Kodiċi Rurali.
- (11) Il-kompitu tal-kumitati ekonomiċi huwa l-istabbiliment ta' regoli komuni għall-membri tagħhom sabiex jiġu armonizzati l-produzzjoni, id-distribuzzjoni, il-prezzijiet u l-kummerċjalizzazzjoni tal-prodotti tagħhom ⁽²⁾.
- (12) Minkejja li huma stabbiliti f'forma ta' kumpaniji rregolati mil-liġi privata, il-kumitati għandhom ikunu awtorizzati mill-Ministeru tal-Agricoltura, u jiġu sorveljati mill-qrib mill-awtoritajiet pubbliċi. B'mod speċjali, il-Prefett tar-reġjun fejn jinsab l-uffiċċju ewlieni tal-kumitat jattendi għal-laqgħat kollha ta' tehid ta' deċiżjonijiet tal-organi involuti u jsejwi d-deliberazzjonijiet kollha tagħhom.
- (13) Biex ikopru l-ispejjeż tal-operat tagħhom, il-kumitati ekonomiċi jirċievu hlas ta' reġistrazzjoni mill-gruppi ta' produtturi, kif ukoll kontributi skont il-valur tal-produzzjoni kkummerċjalizzata tagħhom ⁽³⁾. Dawn il-kontributi huma obbligatori għall-partijiet involuti esklużivament permezz tal-kuntratt miftiehem bejn il-membri u l-kumitat (*kontributi kuntrattwali*).
- (14) Barra minn hekk, il-kumitati agri-ekonomiċi awtorizzati jistgħu jfasslu regoli speċjali għall-produzzjoni u l-kummerċjalizzazzjoni, u jistgħu jitolbu l-estensjoni tal-

applikazzjoni ta' dawk ir-regoli għall-produtturi kollha fiż-żona territorjali tagħhom. Din l-estensjoni ssir permezz ta' digriet tal-Ministerju tal-Agricoltura. Bid-deċiżjoni dwar l-estensjoni, il-produtturi li baqgħu indipendenti huma obbligati li jhallu kontributi lill-kumitati, imsemmija *kontributi għall-estensjoni tar-regoli*.

1.2. Il-"pjanijiet ta' kontinġenza"

- (15) Tmien kumitati agri-ekonomiċi (Rhône-Méditerranée, Grand Sud-Ouest, Corse, Val de Loire, Nord, Nord-Est, Bretagne u Normandie) irċevew fondi pubbliċi matul għadd ta' snin, ipprovduti l-aktar minn ONIFLHOR. Il-fondi ntużaw biex jiffinanzjaw għajnuna magħrufa bhala "pjanijiet ta' kontinġenza", li jinkludu miżuri fis-swieq kemm tal-Komunità kif ukoll ta' barra, bil-ghan li jhaffu l-kummerċjalizzazzjoni ta' prodotti agrikoli mahsudun fi Franza, partikolarment f'perjodi ta' kriżi.
- (16) Skont dawk li ressqu l-ilmenti, dawn il-miżuri ġew implementati qabel ir-riforma tal-Organizzazzjonijiet Komuni tas-Suq tal-frott u haxix fl-1996. Franza kkonfermat li mill-1 ta' Jannar 2003 'l hawn, l-ebda miżura ma ġiet iffinanzjata fil-kuntest ta' dawn id-dispożizzjonijiet.
- (17) F'dak li jirrigwarda n-natura preċiża tal-miżuri, b'ittra tas-26 ta' Diċembru 2002, l-awtoritajiet Franciżi spjegaw li xtaqu jipprevjenu jew, f'każ ta' kriżi, itaffu l-effetti ta' sitwazzjoni fejn l-offerta tisboq b'mod temporanju d-domanda, billi jaġixxu fuq tliet livelli: is-swieq barranin, is-suq intern u l-ipproċessar.
- (18) Fis-swieq barranin, l-ghan kien li jinżamm is-sehem tas-suq tal-prodotti Franciżi billi l-esportaturi jithallew jiksibu pożizzjoni tajba fi swieq strateġiċi u jiffaċċaw il-kompetizzjoni fil-prezzijiet.
- (19) Fis-suq intern, il-miżuri ffinanzjati kellhom l-ghan li jhaffu s-suq billi joffru prezzijiet aktar attraenti, jew billi jeqirdu parti mill-hsad żejjed jew iheggu l-ipproċessar tiegħu. L-awtoritajiet Franciżi jsemmu wkoll miżuri għall-hżin temporanju ta' prodotti f'każ ta' saturazzjoni tas-suq, kif ukoll appoġġ għall-imprizi ta' pproċessar sabiex itejbu l-kundizzjonijiet tas-suq tal-prodotti friski.

⁽¹⁾ B'mod speċjali, il-liġi tas-6 ta' Ottubru 1982, u l-liġi nru 2001-6 tal-4 ta' Jannar 2001.

⁽²⁾ Liġi nru 99-574 tad-9 ta' Lulju 1999, Artikolu 59 III, IV (Il-Ġurnal Uffiċjali tar-Repubblika Franciża, 10.7.1999).

⁽³⁾ Digriet nru 90-879 tat-28 ta' Settembru 1990, Artikolu 4 (Il-Ġurnal Uffiċjali tar-Repubblika Franciża, 30.9.1990).

- (20) L-ittra tal-awtoritajiet Franciżi tat-22 ta' Lulju 2003 tippjrovd tabelli ta' ċifri li juru l-ammonti ta' għajjnuna pubblika allokati għall-miżuri ta' "pproċessar", "thaffif tas-suq", "kwalità", "kuntratti", "swieq barranin" u "hżin".
- (21) Id-dokumenti u t-tagħrif li għandha l-Kummissjoni jipprovd indikazzjonijiet aktar ċari, għalkemm limitati għal ċerti prodotti, dwar in-natura tal-miżuri li x'aktarx għew iffinanzjati fil-qafas tal-"pjanijiet ta' kontingenza".
- (22) Pereżempju, fejn tidhol il-produzzjoni tat-tuffieħ, ittra li rċeviet il-Kummissjoni f'April 2002 tirreferi għal għajjnuna għall-esportazzjoni barra mill-Komunità li allegatament thallset bhala għajjnuna għall-promozzjoni. Fil-verità, il-miżura kienet tikkonsisti fl-offerta ta' skontijiet lix-xerrej, imhallsa mill-awtoritajiet Franciżi għal kull kaxxa ta' tuffieħ mixtrija. Barra minn hekk, skont dokumenti ohra, jidher li l-kumitat ekonomiku tal-frott u l-haxix ta' Bassin Rhône Méditerranée (BRM) fis-sena 2000 iffinanzja elementi bħalma huma "l-ispejjeż tal-produzzjoni", "il-prezz tal-bejgħ", "il-politika ta' pproċessar", "esportazzjoni strutturali", "żvilupp tal-esportazzjoni", "esportazzjoni waqt quċċata ta' produzzjoni", "swieq emergenti" u "żvilupp tas-suq intern". Fis-setturi tal-hawh u tan-nuċiprisk, jidher li dawn l-għajjnuniet ingħataw skont il-kwantitajiet prodotti.
- (23) Ċerti dokumenti li għandha l-Kummissjoni juru li l-awtoritajiet Franciżi kienu jafu bin-natura dubbuża ta' dawn il-miżuri fir-rigward tal-liġi Komunitarja. L-awtoritajiet Franciżi nfushom qiesu dawn il-miżuri bhala "anti-Komunitarji fil-biċċa l-kbira tagħhom" u għidbu l-attenzjoni għal "theddida ta' obbligu fuq il-produtturi biex iħallu lura l-ammonti li ngħataw illegalment" ⁽¹⁾. Rapport tal-BRM ifakkar ukoll fin-"natura konfidenzjali tal-pjanijiet strateġiċi u l-htieġa ta' diskrezzjoni, fid-dawl tal-prinċipju anti-Komunitarju tagħhom" ⁽²⁾.
- (25) FEDECOM spjega b'mod dettaljat il-mekkanizmu ta' finanzjament tal-"pjanijiet ta' kontingenza" kif ukoll ir-rwol tal-kumitati. Dawn l-ispejjezzjonijiet ma għew ikkuntestati minn Franza.
- (26) Skont FEDECOM, il-miżuri li kellhom jiġu applikati għew iddeterminati esklussivament minn ONIFLHOR, u l-kumitati ekonomiċi kienu obbligati li japplikawhom. Fil-waqt ta' kull pjan ta' kontingenza u għal kull tip ta' pjanta, ONIFLHOR iddeċieda l-miżuri li kellhom jittiehdu u ta lis-sezzjoni nazzjonali kkonċernata l-komputu tal-implimentazzjoni tagħhom. ONIFLHOR iddeċieda wkoll l-ammonti allokati lill-pjanijiet inkwistjoni, kif ukoll l-ammont tal-kontributi li kellu jithallas mill-kumitati ekonomiċi.
- (27) Il-miżuri kienu ffinanzjati minn fond operazzjonali amministrat mill-kumitati ekonomiċi. Dan il-fond kien jitmexxa fuq l-istess prinċipji bħal dawk li jirregolaw l-għajjnuna Komunitarja pprovduta bl-Artikolu 15 tar-Regolament tal-Kunsill (KE) Nru 2200/96 tat-28 ta' Ottubru 1996 dwar l-organizzazzjoni komuni tas-suq fil-frott u l-hxejjex ⁽³⁾, billi parti mill-finanzjament għie minn fondi pubbliċi u parti minn kontributi finanzjarji mill-produtturi membri (magħrufa bhala *kontributi settorjali*), skont il-kwantità jew il-valur tal-frott u l-haxix imqiegħed fis-suq. Il-kontributi settorjali ma kinux magħmulin minn kontributi għall-estensjoni tar-regoli. Għaldaqstant, ma kinux obbligatorji skont digriet ministerjali.
- (28) Il-kontributi settorjali kienu ntalbu mill-kumitati agri-ekonomiċi, u thallu minn ONIFLHOR permezz ta' għajjnuna pubblika. Madankollu, l-organizzazzjonijiet ta' produtturi kellhom l-għażla li ma jehdux sehem fl-inizjattiva. In-nuqqas ta' hlas tal-kontributi settorjali kien ifisser ċahda tal-għajjnuna minghand ONIFLHOR. F'dan il-każ, l-għajjnuna pubblika baqgħet ibblokkata fil-livell tal-kumitat ekonomiku, u ONIFLHOR talbet rimborż *ex-post*. Fil-fatt, ċerti organizzazzjonijiet ta' produtturi, pereżempju Roussillon Méditerranée, Rambertfruits u Vallée de l'Eyrieux, irrifjutaw li jħallu l-kontributi settorjali u għaldaqstant ma bbenefikawx mill-għajjnuna taht il-"pjanijiet ta' kontingenza".

1.4. Ammont tal-għajjnuna

1.3. Mekkanizmu ta' finanzjament

- (24) Fl-ittra tas-26 ta' Diċembru 2002, Franza spjegat li 30 % 50 % tal-finanzjament ta' dawn il-miżuri għie kopert mis-setturi kkonċernati, filwaqt li l-bqija għiet koperta minn fondi pubbliċi.

- (29) It-tabella ta' hawn taht tagħti daqqa t'għajjn lejn l-ammonti mħallsa, l-euro, minn ONIFLHOR taht il-"pjanijiet ta' kontingenza" mill-1992 sal-2002 ⁽⁴⁾. Dawn l-ammonti huma mqassma skont is-sena u l-miżura. Madankollu, għas-sinjuri 1992 u 1993, it-tabella turi biss l-ammont globali tal-għajjnuna mħallsa. Franza spjegat li l-arkivji ta' ONIFLHOR ma jippermettux tqassim aktar iddettaljat għal dawk is-sentejn.

⁽¹⁾ Rapport tal-laqgħa dwar il-Frott u l-Haxix tal-11 ta' April 2001, noti mill-Ministeru tal-Agricoltura, Anness Nru 19.

⁽²⁾ Rapport tal-Laqgħa Generali tal-OP tas-Sajd tal-31 ta' Awwissu 2000 f' Nîmes, Anness Nru 20.

⁽³⁾ ĠU L 297, 21.11.1996, p. 1.

⁽⁴⁾ Din it-tabella tqis il-korrezzjoni mibgħuta mill-awtoritajiet Franciżi b'ittra tat-28 ta' Diċembru 2005.

(f'EUR)

	Ipproċessar	Thaffif tas-suq	Kwalità	Kuntratti	Swieq barranin	Hżin	Total
1992							29 081 983,81
1993							18 639 480,39
1994	3 476 338,03	7 476 623,78	7 344 395,76	141 027,37	7 681 356,49	370 770,47	26 490 511,90
1995	6 355 889,01	10 693 311,73	3 359 858,02	109 049,43	15 738 316,68	745 034,23	37 001 459,10
1996	6 806 740,88	16 777 570,17	5 808 577,08	297 302,41	16 024 793,42	467 681,24	46 182 665,21
1997	5 727 385,57	9 219 002,49	4 197 657,27	210 767,17	12 928 391,98	348 239,42	32 631 443,91
1998	5 108 432,83	10 714 426,52	3 225 588,91	235 250,96	8 060 847,76	221 905,32	27 566 452,29
1999	13 025 113,13	11 885 479,12	5 496 144,68	193 162,59	18 580 942,06	1 211 975,20	50 392 816,78
2000	9 472 914,30	8 748 331,16	5 601 928,08	648 258,44	11 496 657,37	787 112,53	36 755 201,88
2001	7 661 016,28	0	735 689,69	1 121 848,94	2 891 108,02	287 509,69	18 763 119,48
2002	6 568 162,59	0	3 686 121,77	37 869,61	3 623 285,33	783 323,81	14 698 762,81

2. Punti mqajma mill-Kummissjoni fil-kuntest tal-ftuh ta' proċedura ta' investigazzjoni

- (30) Il-Kummissjoni fethet proċedura ta' investigazzjoni kif ipprovduta bl-Artikolu 88(2) tat-Trattat tal-KE, ghax kellha dubji serji rigward il-kompatibbiltà ta' din l-ghaj-nuna mas-suq komuni u qieset li inizjalment kellha tiġi kkategorizzata sempliċement bhala ghajnuna operattiva. Barra minn hekk, kien jidher li tali miżuri kienu jfixklu serjament il-mekkaniżmi tal-organizzazzjoni komuni tas-suq fis-settur tal-frott u l-haxix.

III. KUMMENTI MRESSQA MINN PARTIJET TERZI

- (31) Min ressaq l-ilment ma baghatx kummenti fil-kuntest tal-proċedura ta' investigazzjoni formali.
- (32) FEDECOM baghat dokument li jiddeskrivi l-kompożizzjoni u l-modalitajiet ta' finanzjament ta' dawn il-kumitati, kif ukoll ir-rwol tal-kumitati fil-kuntest tal-"pjanijiet ta' kontinġenza".
- (33) Franza ma kkontestatx l-akkuratezza ta' dawn l-ispejgazzjonijiet.
- (34) Abbażi tal-informazzjoni pprovduta (ara s-sezzjonijiet 1 u 3 tad-dokument msemmi fil-punt 32), FEDECOM isostni li:
- (35) Il-kumitati agri-ekonomiċi ma kinux benefiċjarji tal-ammonti allokat fil-kuntest tal-"pjanijiet ta' kontinġenza". Il-kumitati llimitaw ruhhom għall-fondi li rċewew, li mbagħad qassmu lid-destinatarji ahharija (l-organizzazz-

zjonijiet ta' produtturi u, permezz tagħhom, il-produtturi membri tal-organizzazzjonijiet).

- (36) Il-hlas tal-"kontribut settorjali" kien volontarju min-naħa tal-organizzazzjonijiet ta' produtturi. Il-prinċipju tiegħu kien soġġett għall-approvazzjoni mis-sezzjonijiet nazzjonali kkonċernati, li hadu d-deċiżjonijiet tagħhom skont proċess demokratiku. Ma kien hemm l-ebda test li jobbliga lill-organizzazzjonijiet ta' produtturi jitolbu l-benefiċċju ta' ghajnnuna Komunitarja. B'konsegwenza ta' dan, skont FEDECOM, il-kontributi settorjali ma jistgħux jitqiesu bhala riżorsi tal-Istat, fid-dawl tan-natura privata u volontarja tagħhom.
- (37) Skont FEDECOM, il-miżuri mwettqa fil-kuntest tal-"pjanijiet ta' kontinġenza" ma jikkostitwux ghajnnuniet mill-Istat fit-tifsira tal-Artikolu 87(1) tat-Trattat tal-KE, billi f'dan il-każ ma jintlahaqx il-kriterju għall-finanzjament tal-ghajnnuna mogħtija permezz ta' riżorsi tal-Istat.

IV. KUMMENTI MRESSQA MINN FRANZA

- (38) B'ittra tal-4 ta' Ottubru 2005, Franza ressqet il-kummenti tagħha rigward id-deċiżjoni tal-Kummissjoni biex tiftaħ il-proċedura msemmija fl-Artikolu 88(2) tat-Trattat tal-KE fir-rigward tal-ghajnnuna mhux innotifikata.
- (39) Franza ma tatx kjarifiki rigward in-natura preċiża tal-miżuri ffinanzjati fil-kuntest tal-"pjanijiet ta' kontinġenza", u lanqas ma kkontestat l-analiżi preliminari tal-Kummissjoni rigward l-incompatibbiltà ta' dawn l-ghajnnuniet mas-suq komuni skont il-leġiżlazzjoni Komunitarja.

(40) Madankollu, fir-rigward tan-natura tal-kontributi settorjali mhallsa għall-finanzjament tal-“pjanijiet ta’ kontinġenza”, Franza indikat li daww il-kontributi kienu jikkostitwixxu l-kontributi tas-setturi kkonċernati għal miżuri ffinanzjati taht il-“pjanijiet ta’ kontinġenza” u ma bbenefikawx mill-estensjoni tar-regoli skont l-Artikolu 18 tar-Regolament (KE) Nru 2200/96 dwar l-organizzazzjoni komuni tas-suq fil-frott u l-haxix. Skont l-awtoritajiet Franciżi, dawn kienu kontributi volontarji li ma kinux stabbiliti mill-awtoritajiet pubbliċi u li kienu liberament disponibbli għall-kumitati ekonomiċi. Ma kinux ta’ natura obligatorja. Franza kkonkludiet li dawn il-kontributi ma jistgħux jitqabblu ma’ riżorsi tal-Istat fit-tifsira tal-Artikolu 87(1) tat-Trattat tal-KE.

(41) Franza pprovdiet tabella bl-ammonti tal-appropriazzjonijiet għall-“pjanijiet ta’ kontinġenza” mill-baġit ta’ ONIFLHOR għas-snin 1994 sa 2002, imqasma skont il-produzzjoni u l-miżuri (ara hawn fuq). Dawn l-ammonti ma jinkludux il-“kontributi settorjali” imhallsa mis-settur. B’ittra tat-28 ta’ Diċembru 2005, il-Kummissjoni rċeviet korrezzjoni ta’ din it-tabella għas-sena 2002.

V. EVALWAZZJONI

(42) Il-Kummissjoni tinnotta li l-Artikoli 92, 93 u 94 tat-Trattat tal-KE (li saru l-Artikoli 87, 88 u 89) kienu applikabbli għall-produzzjoni u l-kummerċjalizzazzjoni tal-frott u l-haxix, skont l-Artikolu 31 tar-Regolament tal-Kunsill (KEE) Nru 1035/72 tat-18 ta’ Mejju 1972 dwar l-organizzazzjoni komuni tas-swieq fis-settur tal-frott u l-haxix⁽¹⁾ li kienu applikabbli fiż-żmien meta ngħatat l-ghajnuna.

1. Preżenza ta’ ghajnuna skont it-tifsira tal-Artikolu 87(1) tat-Trattat tal-KE

(43) Skont l-Artikolu 87(1) tat-Trattat tal-KE, bla hsara ta’ kull deroga kontemplata f’dan it-Trattat, kull ghajnuna, ta’ kwalunkwe forma, mogħtija minn Stat Membru jew permezz ta’ riżorsi tal-Istat, li twassal għal distorsjoni jew theddida ta’ distorsjoni għall-kompetizzjoni billi tiffavorixxi ċerti impriżi jew ċerti produttori għandha, safejn tolqot il-kummerċ bejn l-Istati Membri, tkun inkompatibbli mas-suq komuni.

(44) Biex miżura taqa’ fl-ambitu tal-Artikolu 87(1) tat-Trattat tal-KE, għandhom jintlaħqu l-erba’ kundizzjonijiet li ġejjin b’mod kumulattiv: 1) il-miżura għandha tkun iffinanzjata mill-Istat jew permezz ta’ riżorsi tal-Istat, u imputabbli lill-Istat; 2) għandha tikkonċerna b’mod selettiv ċerti

impriżi jew setturi ta’ produzzjoni; 3) għandha għgħib magħha vantaġġ ekonomiku għall-impriżi benefiċjarji; 4) għandha tolqot il-kummerċ intra-Komunitarju u tfixxkel jew thedded li tfixxkel il-kompetizzjoni.

(45) L-ewwel nett, wiehed għandu jinnotta li l-miżuri mehuda fil-kuntest tal-“pjanijiet ta’ kontinġenza” bbenefikaw b’mod esklussiv (selettiv) lill-produtturi tal-frott u l-haxix tad-départements Franciżi kkonċernati.

(46) F’dak li jirrigwarda d-definizzjoni tal-benefiċjarji, jeħtieġ li jitqiesu l-effetti tal-ghajnuna biex jiġi ddeterminat min kienu l-benefiċjarji. Il-benefiċjarji ta’ daww l-ghajnuniet huma daww li tabilhaqq gawdew minnhom⁽²⁾ u li raw il-qagħda kompetittiva tagħhom titjieb wara li ngħata-tilhom l-ghajnuna.

(47) F’dan il-każ, jidher ċar min-natura stess tal-miżuri mehuda fil-kuntest tal-“pjanijiet ta’ kontinġenza” (ara l-punti 17 u sussegwenti ta’ din id-Deciżjoni) li kienu mahsubin biex ihaffu l-bejgħ tal-prodotti Franciżi, billi jippermettu lill-produtturi jgawdu minn prezz tal-bejgħ (jew hlas marbut mal-bejgħ) oghla mill-prezz reali mhallas mix-xerrej tal-merkanzija. Għaldaqstant, jidher li l-produtturi kienu l-benefiċjarji aħharja ta’ daww l-ghajnuniet.

(48) Madankollu, mill-ispjegazzjonijiet mogħtija minn FEDECOM u li ma ġewx ikkontestati mill-awtoritajiet Franciżi, jirriżulta li l-fondi użati fil-kuntest tal-pjanijiet ta’ kontinġenza tqassmu inizjalment mill-kumitati agrikonomiċi lill-organizzazzjonijiet ta’ produttori, li kienu ngħaqdu mal-inizjattiva tal-pjanijiet ta’ kontinġenza u kienu hallsu l-kontributi settorjali, bir-riżultat li l-benefiċċju ta’ daww l-ghajnuniet għadda mbagħad mill-organizzazzjonijiet professjonali għall-produtturi.

(49) Madankollu, il-Kummissjoni tinnotta li, skont l-Artikolu L 551-1 tal-Kodiċi Rurali, l-organizzazzjonijiet ta’ produttori jistgħu jeżistu f’diversi forom legali, li jikkorrispondu għal rabtiet kummerċjali mill-qrib, sa ċertu punt, bejn il-membri ta’ daww l-organizzazzjonijiet. Barra minn hekk, ma jstax jiġi eskluż li f’ċerti każijiet eċċezzjonali, il-benefiċċju tal-ghajnuna ma jgħaddix mill-organizzazzjoni ta’ produttori għall-membri tagħha, b’mod li, f’dawn il-każijiet partikulari hafna, il-benefiċjarju aħhari tal-ghajnuna jkun l-organizzazzjoni ta’ produttori.

⁽¹⁾ ĠU L 118, 20.5.1972, p. 1.

⁽²⁾ Sentenza tal-Qorti tal-21 ta’ Marzu 1991, Italja vs Il-Kummissjoni (C-303/88, ECR 1991, p. I-1433), paragrafu 57. 57

- (50) It-tieni nett, il-produtturi kkonċernati gawdew minn vantaġġ ekonomiku fil-forma ta' finanzjament minn diversi miżuri ta' appoġġ għas-suq. Dan il-vantaġġ tejjeb il-pożizzjoni kompetittiva tagħhom. Skont il-ġurisprudenza stabbilita mill-Qorti tal-Ġustizzja, it-titjib tal-pożizzjoni kompetittiva ta' impriża bħala konsegwenza ta' għajjnuna mill-Istat jindika, bħala regola ġenerali, tagħwiġ tal-kompetizzjoni meta mqabbel ma' impriži oħra li ma jirċevux l-istess għajjnuna ⁽¹⁾.
- (51) It-tielet nett, fiż-żmien meta ngħatat l-għajjnuna, is-settur tal-frott u tal-ħaxix kien għalkollox miftuħ għall-kompetizzjoni, u kkaratterizzat minn kummerċ intra-Komunitarju f'saħħtu ⁽²⁾. L-eżistenza ta' organizzazzjoni komuni tas-suq fis-settur hija xhieda oħra tal-importanza tal-kummerċ intra-Komunitarju tal-frott u l-ħaxix, kif ukoll tax-xewqa li jiġu żgurati kundizzjonijiet ġusti ta' kompetizzjoni fis-suq komuni. Għaldaqstant, il-miżuri kkonċernati, li kellhom l-għan li jimmanipulaw il-prezzijiet u l-kwantitajiet imqiegħda fis-suq, kellhom mnejn jolqtu l-kummerċ u jgħawġu l-kompetizzjoni. Fejn jidhru l-miżuri ddestinati għas-swieq mhux Komunitarji, il-ġurisprudenza tal-Qorti tindika li, fid-dawl tal-interdipendenza tas-swieq li fihom joperaw il-produtturi tal-Komunità, ma tistax tiġi eskluża l-possibbiltà li l-għajjnuna tgħawweġ il-kompetizzjoni intra-Komunitarja billi ssahħah il-pożizzjoni kompetittiva tal-operaturi, anki jekk l-għajjnuna tibbenefika prodotti għall-esportazzjoni lil hinn mill-Komunità ⁽³⁾. B'hekk jintlaħqu bis-siġħ il-kriterji li jikkonċernaw l-effett fuq il-kummerċ u t-tfixkil tal-kompetizzjoni.
- (52) Ir-raba' nett, f'dak li jirrigwarda l-kriterju tal-finanzjament mill-Istat permezz ta' riżorsi tal-Istat, jeħtieġ li ssir analiżi fil-fond li tifli bir-reqqa, fost l-oħrajn, l-argumenti tal-Istat Franciż kif ukoll ta' FEDECOM rigward in-natura tal-kontributi settorjali bħala riżorsi tal-Istat.
- (53) Skont il-ġurisprudenza tal-Qorti, biex benefiċċju jitqies bħala għajjnuna tal-Istat, għandu jkun ingħata, l-ewwel nett, b'mod dirett jew indirett permezz ta' riżorsi tal-Istat, u t-tieni nett, għandu jkun imputabbli għall-Istat ⁽⁴⁾.
- (54) Il-Kummissjoni tinnota li ONIFLHOR huwa entità pubblika. Għaldaqstant, l-appoġġ finanzjarju minn ONIFLHOR għall-"pjanijiet ta' kontinġenza" jikkostitwixxu biċ-ċar riżorsi tal-Istat. Barra minn hekk, il-miżuri mwettqa fil-kuntest tal-pjanijiet huma imputabbli għall-Istat, billi kien ONIFLHOR li, għal kull sena tas-suq, kien jistabbilixxi l-miżuri li kellhom jittiehdu, kien iqabblad lis-sezzjoni nazzjonali kkonċernata biex twettaq l-implimentazzjoni tagħhom, u kien jiddeciedi l-ammonti allokatati kif ukoll l-ammonti tal-kontributi settorjali.
- (55) Fid-dawl tal-ġurisprudenza tal-Qorti ⁽⁵⁾, il-Kummissjoni tqis li l-fatt li miżura imputabbli għall-Istat giet iffinanzjata parzjalment minn kontributi mingħand l-impriži kkonċernati ma jnehhix min-natura tagħha bħala għajjnuna mill-Istat, billi dan jiddependi mill-arrangamenti u mill-effetti tas-sistema. In-natura obligatorja jew volontarja tal-kontributi m'għandha x'taqsam xejn mal-applikazzjoni ta' dan il-prinċipju. Għaldaqstant, għandha tiġi rrifjutata l-allegazzjoni mingħand FEDECOM li l-miżuri mwettqa fil-kuntest tal-"pjanijiet ta' kontinġenza" mhumex għajjnuniet minhabba n-natura privata tal-kontributi settorjali.
- (56) B'hekk, il-Kummissjoni tista' tqis li l-miżuri mwettqa fil-kuntest tal-"pjanijiet ta' kontinġenza" kienu ffinanzjati mill-Istat jew permezz ta' riżorsi tal-Istat, u kienu imputabbli għall-Istat.
- (57) Madankollu, il-Kummissjoni xtaqet tivverifika li l-applikabbiltà possibbli tal-ġurisprudenza riċenti tal-Qorti fil-qasam tar-riżorsi tal-Istat ma tqegħidx f'dubju dan ir-raġunament. Għal dan il-għan, jeħtieġ li jitfakkru d-deliberazzjonijiet ewlenin tal-Qorti fil-Każ ta' *Pearle* ⁽⁶⁾. Fis-sentenza tagħha, il-Qorti indikat li d-dhul minn kontribut obligatorju impost fuq l-impriži kollha f'ċertu settur, miġbur minn entità intermedjarja pubblika, jista' jitqies bħala riżorsi tal-Istat biss jekk jintlaħqu l-erba' kundizzjonijiet li ġejjin b'mod kumulattiv: a) il-miżuri ffinanzjati mill-kontributi obligatorji jiġu ddeterminati mis-settur ikkonċernat; b) il-finanzjament jiġi 100 % mill-kontributi mingħand l-impriži tas-settur; c) il-kontributi jiġu allokatati b'mod obligatorju għall-finanzjament tal-miżura, mingħajr il-possibbiltà li jintervjeni l-Istat billi jiddetermina jew jimmodifika l-użu ta' dawk ir-riżorsi; d) il-partijiet li jhallu l-kontributi huma wkoll il-benefiċjarji tal-miżura.
- ⁽¹⁾ Sentenza tal-Qorti tas-17 ta' Settembru 1980, *Philip Morris vs. Il-Kummissjoni* (Każ 730/79, ECR 1980, p. 2671), paragrafi 11 u 12.
- ⁽²⁾ Pereżempju, fis-sena 2000 il-kummerċ intra-Komunitarju tal-ħaxix ammonta għal 6 727 000 tunnellata, u tal-frott għal 5 609 000 tunnellata. Franza hija minn dejjem wiehed mill-aktar pajjiżi produtturi importanti tal-frott u tal-ħaxix fl-UE, bi 3 681 000 tunnellata frott u 7 989 000 tunnellata ħaxix prodotti fis-sena 2000.
- ⁽³⁾ Sentenza tal-Qorti tal-21 ta' Marzu 1990, *Il-Belġju vs. Il-Kummissjoni* (C-142/87, ECR 1987, p. 2589), paragrafu 35.
- ⁽⁴⁾ Sentenza tal-Qorti tal-21 ta' Marzu 1991, *Italja vs Il-Kummissjoni* (C-303/88, ECR I-1433), paragrafu 11. Sentenza tal-Qorti tas-16 ta' Mejju 2002, *Franza vs. Il-Kummissjoni* (C-482/99, ECR 2002, p. I-4397), paragrafu 24. Sentenza tal-Qorti tal-20 ta' Novembru 2003, *GEMO* (C-126/01, ECR 2003, p. I-13769), paragrafu 24.
- ⁽⁵⁾ Sentenza tal-Qorti tat-22 ta' Marzu 1977, *Steinike & Weinlig* (78/76, ECR 1977, p. 595) u Sentenza tal-Qorti tal-11 ta' Novembru 1987 (259/85, *Franza vs. Il-Kummissjoni*, ECR 1987, p. 4393), paragrafu 23.
- ⁽⁶⁾ Sentenza tal-Qorti tas-15 ta' Lulju 2004, *Pearle e.a.* (C-345/02, ECR 2004, p. I-7139). Il-miżura ddisputata kienet kampanja pubbliċitarja favur is-settur tal-ottika, iffinanzjata bis-siġħ minn "kontribut obligatorju" attribwit lill-impriži fis-settur. Dan il-hlas kien impost minn entità professjonali rregolata mil-liġi pubblika. Din l-entità ma setgħet qatt tiddisponi liberament mill-kontributi miġbura b'dak il-mod.

(58) F'dan il-każ, il-finanzjament ma kienx jiġi 100 % mill-kontributi minghand l-imprizi tas-settur. Minghajr dubju, il-kriterji ta' *Pearle* ma jintlaħqux. Madankollu, wiehed għandu jinnota li fis-sentenza ta' *Pearle*, il-Qorti ddeċidiet fir-rigward ta' sitwazzjoni differenti u b'għan differenti. Il-Qorti xtaqet tidentifika b'mod partikulari l-kriterji li jippermettu l-istabbiliment ta' ċirkustanzi li fihom ir-rwol imwettaq mill-Istat fil-holqien ta' miżura ffinanzjata bis-shih mis-settur benefiċjarju tant ikun marginali li l-miżura kkonċernata ma titqiesx li tilhaq il-kriterji kollha tal-Artikolu 87(1) tat-Trattat tal-KE.

(59) F'dan il-każ, deher ċar li l-Istat kellu rwol ċentrali fl-istadij kollha tal-implimentazzjoni tal-pjanijiet (mill-ghazla tal-miżuri sal-kofinanzjament tagħhom). B'hekk, iż-żewġ sitwazzjonijiet (dan il-każ u l-każ tas-sentenza ta' *Pearle*) ma tanx jistgħu jitqabblu.

(60) Barra minn hekk, il-Qorti ta' Prim'Istanza dan l-aħħar harġet sentenza fir-rigward tar-rwol notorju mwettaq mill-Istat Franciż fi skema ta' għajjnuna oħra fis-settur tal-agrikultura, li kien wassal biex il-Qorti tqis il-kontributi settorjali bħala riżorsi tal-Istat, fost l-oħrajn minhabba l-fatt li kienu talbu l-addozzjoni ta' att minn awtorità pubblika sabiex jinhass l-effett tagħhom⁽¹⁾.

(61) F'dan il-każ, l-ghazla ewlenija mogħtija lill-organizzazzjonijiet ta' produtturi kienet li jissiehu jew le mal-inizjattiva tal-Istat. Mill-gdid, fil-każ li jagħzlu li ma jissehbux, il-produtturi kkonċernati kienu jtilfu l-benefiċċju tal-fondi allokati għall-pjanijiet ta' kontinġenza minn ONIFLHOR, fatt li kkostitwixxa iċċentiv qawwi biex jiehdu sehem fl-inizjattiva.

(62) B'qies għall-konsiderazzjonijiet ta' hawn fuq, il-Kummissjoni tikkonferma li analiżi fid-dawl tal-erba' kriterji tal-Artikolu 87(1) tat-Trattat tal-KE tippermetti l-konklużjoni li l-miżuri marbutin mal-"pjanijiet ta' kontinġenza" kienu sewwasew għajjnuna mill-Istat.

2. Illegalità tal-ghajjnuna

(63) Il-Kummissjoni tinnota li l-awtoritajiet Franciżi ma għarrfux lill-Kummissjoni bid-dispożizzjonijiet li jistabbilixxu l-ghajjnuniet inkwistjoni, kif inhu mitlub mill-Artikolu 88(3) tat-Trattat tal-KE. Għaldaqstant, il-miżuri jikkostitwixxu għajjnuniet illegali fit-tifsira tal-Artikolu 1(f) tar-Regolament tal-Kunsill (KE) Nru 659/1999 tat-22 ta' Marzu 1999 li jistabbilixxi regoli dettaljati għall-applikazzjoni tal-Artikolu 93 tat-Trattat tal-KE⁽²⁾.

(64) Ta' min wiehed jinnota li hawnhekk l-eżami tal-Kummissjoni jkopri biss il-perjodu mill-31 ta' Lulju 1992 sa llum, skont l-Artikolu 15 tar-Regolament (KE) Nru 659/1999, li jiddikjara li s-setgħat tal-Kummissjoni biex tirkupra l-ghajjnuna għandhom ikunu soġġetti għal perjodu limitat ta' 10 snin. Jekk il-Kummissjoni tikkonkludi li l-ghajjnuna illegali inkwistjoni hija inkompatibbli mal-organizzazzjoni tas-suq komuni, tista' tordna l-ikupru tagħha biss għall-perjodu stipulat. Il-perjodu stipulat jista' jiġi interrott minn kwalunkwe miżura mehuda mill-Kummissjoni fir-rigward tal-ghajjnuna illegali. F'dan il-każ, il-perjodu stipulat ġie interrott minn ittra tal-Kummissjoni lil Franza bid-data tal-31 ta' Lulju 2002. Għaldaqstant, il-Kummissjoni ma tistax tinkludi l-perjodu ta' qabel il-31 ta' Lulju 1992 fil-konsiderazzjonijiet tagħha.

3. Eżami tal-kompatibbiltà tal-ghajjnuna

(65) L-Artikolu 87 tat-Trattat tal-KE jinkludi ċerti derogi għall-prinċipju ġenerali tal-inkompatibbiltà tal-ghajjnuniet mill-Istat mat-Trattat tal-KE.

(66) L-ewwel nett, il-Kummissjoni tinnota li l-awtoritajiet Franciżi ma ressqu l-ebda argument li juri li l-ghajjnuna eżaminata hija kompatibbli mas-suq komuni.

(67) It-tieni nett, ta' min wiehed iqs li ċerti obbligi stipulati fit-Trattat tal-KE evidentement mhumieq applikabbli għal dan il-każ, partikularment dawk stipulati fl-Artikolu 87(2), li jkopru l-ghajjnuna ta' natura soċjali, l-ghajjnuna biex tagħmel tajjeb għall-ħsarat ikkagunati minn diżastri naturali, u l-ghajjnuna marbuta mar-reunifikazzjoni tal-Germanja. L-istess jgħodd għad-derogi pprovduti fl-Artikolu 87(3)(a)(b) u (d) tat-Trattat tal-KE, billi l-ghajjnuniet ikkonċernati ma kinux maħsubin biex jiffavorixxu l-iżvilupp ekonomiku ta' reġjun fejn il-livell tal-ghixien huwa baxx b'mod anormali, jew fejn hemm livell serju ta' qgħad, u lanqas ma kienu maħsubin għal proġetti ta' interess komuni Ewropew jew bħala kumpens minhabba tfixkil serju tal-ekonomija tal-Istat, jew għall-promozzjoni tal-kultura jew għall-konservazzjoni tal-wirt.

(68) L-unika deroga li aktarx tapplika għal dan il-każ hija dik ipprovduta fl-Artikolu 87(3)(c) tat-Trattat tal-KE, li jistipula li "għajjnuna maħsuba biex tiffacilita l-iżvilupp ta' ċerti attivitajiet jew ta' ċerti reġjuni ekonomiċi, basta dik l-ghajjnuna ma tfixkilx il-kondizzjonijiet tal-kummerċ sa grad li jkun kuntrarju għall-interess komuni". Biex tibenefika minn din id-deroga, l-ghajjnuna għandha tkun konformi mar-regoli Komunitarji applikabbli għall-ghajjnuniet mill-Istat.

⁽¹⁾ Sentenza tal-Qorti tal-20 ta' Settembru 2007, *Salvat Père & Fils* e.a. vs. Il-Kummissjoni (T-136/05, ECR p. II-4063).

⁽²⁾ GU L 83, 27.3.1999, p. 1.

3.1. Identifikazzjoni tal-linji gwida applikabbli għall-ghajjnuna illegali

- (69) Skont il-Komunikazzjoni tal-Kummissjoni dwar l-identifikazzjoni tar-regoli applikabbli għall-evalwazzjoni tal-ghajjnuniet mill-Istat illegali [titlu mhux uffiċjali] ⁽¹⁾, kull ghajjnuna illegali fit-tifsira tal-Artikolu 1(f) tar-Regolament (KE) Nru 659/1999 għandha tiġi eżaminata skont ir-regoli u l-linji gwida fis-sehh fiż-żmien li tinghata l-ghajjnuna.
- (70) B'hekk, l-ghajjnuniet mogħtija bejn l-1 ta' Jannar 2000 u l-31 ta' Diċembru 2002 (meta l-ghajjnuniet intemmu) għandhom jiġu eżaminati fid-dawl tar-regoli stipulati fil-linji gwida għall-ghajjnuniet mill-Istat fis-settur agrikolu ⁽²⁾. Min-naha l-oħra, kull ghajjnuna mogħtija qabel dik id-data għandha tiġi eżaminata fid-dawl tad-dispożizzjonijiet u l-prattici fis-sehh qabel l-1 ta' Jannar 2000.

3.2. Inkompatibbiltà tal-ghajjnuna

- (71) Skont it-tagħrif li għandha l-Kummissjoni, il-“pjanijiet ta' kontinġenza” kienu jipprovdu miżuri mahsubin biex jaffaċċjaw il-kriżijiet imqajma minn offerta żejda ta' prodotti Franċiżi fis-suq Komunitarju, partikularment permezz tas-sussidjar tal-prezzijiet tal-bejgħ, għall-ħżin jew għall-qerda ta' parti mill-hsad, kif ukoll permezz ta' incentivi finanzjarji għall-ipproċessar tal-prodotti friski. Fis-swieq lil hinn mill-Unjoni Ewropea, sussidji għall-esportazzjoni kieku kienu jgħinu bl-istess mod biex ihaffu l-bejgħ tal-prodotti Franċiżi żejda, u kienu jsaħhu l-pożizzjoni kompetittiva tal-operaturi. Jidher li tali ghajjnuniet inghataw skont il-prezz u l-kwantità prodotta.
- (72) Dawn l-ghajjnuniet mhumieħ koperti mil-linji gwida msemija aktar 'il fuq, u lanqas minn regoli Komunitarji oħra fl-istess qasam. Jidher ċarissmu li jikkostitwixxu ghajjnuniet għall-operat bil-ghan li jiffaċilitaw il-bejgħ tal-prodotti Franċiżi billi jimmanipulaw il-prezzijiet tal-bejgħ jew il-kwantitajiet offerti fis-swieq. Tali interventi huma strettament ipproibiti mir-regolamentazzjoni Komunitarja fil-qasam tal-ghajjnuna mill-Istat.
- (73) Ta' min wiehed jiftakar li, kif iddeċiedu l-Qorti tal-Ġustizzja u l-Qorti ta' Prim'Istanza, l-ghajjnuniet għall-operat, jiġifieri l-ghajjnuniet bil-ghan li jikkompensaw l-ispejjeż li l-imprizi normalment iġarrbu fit-tmexxija ġenerali tal-attivitajiet tagħhom, fil-prinċipju kienu ta' xkiel għall-kompetizzjoni sal-punt li, minn naha, ma kienu jiffaċilitaw “l-iżvilupp” tal-ebda settur ekonomiku, u min-naha l-oħra, taw lill-benefiċjarju appoġġ finanzjarju artifiċjali li wassal għal aktar tagħwiġ tal-kompetizzjoni u

laqat il-kummerċ b'mod kuntrarju għall-interess komuni ⁽³⁾.

- (74) B'mod partikulari, is-swieq agrikoli tal-Unjoni Ewropea huma rregolati b'mod eżawrjenti permezz tal-organizzazzjonijiet komuni tas-suq (OKS). L-ghan tal-OKS huwa li, fost l-oħrajn, tiżgura kompetizzjoni ġusta bejn l-operaturi tas-settur ikkonċernat fi hdan l-Unjoni Ewropea. Miżuri ta' appoġġ għas-suq bħal daww imdahhla u ffinanzjati minn Franza, imsejja fuq il-prezzijiet u l-kwantitajiet prodotti, imorru kontra l-ghanijiet tal-OKS tal-frott u l-haxix, u għandhom mnejn ifixxlu serjament il-funzzjonijiet tagħha. F'dan il-każ, l-OKS ikkonċernata kienet dik tal-frott u l-haxix, li kienet ibbażata, għall-perjodu 1992-2002, rispettivament fuq ir-Regolamenti (KEE) Nru 1035/72 u (KE) Nru 2200/96.
- (75) Kif saħqet kemm-il darba l-Qorti tal-Ġustizzja ⁽⁴⁾, kull intervent ta' Stat Membru fil-mekkanizmi tas-suq, għajr daww speċifikament stipulati minn Regolament Komunitarju, isogru li jfixxlu l-funzjonament tal-organizzazzjonijiet komuni tas-suq, kif ukoll li jholqu vantaġġi mhux ġustifikabbli għal ċerti gruppi ekonomiċi fil-Komunità. B'mod partikulari, fil-ġurisprudenza riċenti tagħha ⁽⁵⁾, il-Qorti fakkret għal darb'oħra li, fl-oqsma koperti minn organizzazzjoni komuni, aktar u aktar fejn organizzazzjoni tkun imsejja fuq reġim komuni tal-prezzijiet, l-Istati Membri ma jistgħux ikompli jintervjenu, permezz ta' dispożizzjonijiet nazzjonali deċiżi b'mod unilaterali, fil-mekkanizmu tal-formazzjoni tal-prezzijiet irregolati mill-organizzazzjoni komuni fl-istadji tal-produzzjoni u tat-tqeghid fis-suq.
- (76) Ta' min wiehed jinnota li l-mekkanizmi nazzjonali tal-ghajjnuna għall-prezzijiet bħal daww ikkonċernati f'dan il-każ jikkompromettu s-sistema komuni tal-prezzijiet, u b'mod aktar ġenerali wkoll lill-ghan tal-mekkanizmi mahlugin mir-Regolamenti Komunitarji dwar l-organizzazzjoni komuni tas-swieq, anki fejn ikollhom l-ghan li jiffaċilitaw il-bejgħ tal-prodotti nazzjonali fis-swieq ta' pajjiżi terzi. Fil-fatt, dawn ir-Regolamenti jolqtu wkoll il-bejgħ ta' prodotti Komunitarji fis-swieq ta' pajjiżi terzi, u b'hekk jarmonizzaw il-kundizzjonijiet tal-kompetizzjoni fost il-produtturi Komunitarji.
- (77) Fid-dawl tal-konsiderazzjonijiet ta' hawn fuq, il-Kummissjoni tikkonkludi li l-miżuri ta' ghajjnuna deskritti ma jistgħu jgawdu mill-ebda deroga prevista fit-Trattat tal-KE, minhabba li jgħawġu l-kompetizzjoni u mhumieħ iġġustifikati fir-rigward tal-interess komuni.

⁽¹⁾ ĠU C 119, 22.5.2002, p. 22.

⁽²⁾ ĠU C 28, 1.2.2000, p. 2.

⁽³⁾ Sentenza tal-Qorti tat-8 ta' Ġunju 1995, Siemens vs. Il-Kummissjoni (T-459/93, ECR II-1675), paragrafi 48 u 77.

⁽⁴⁾ Ara, pereżempju, is-Sentenza tal-Qorti tad-29 ta' Novembru 1978, Redmond (imsejja s-sentenza tal-“Pigs Marketing Board”) (83/78, ECR 1978, p. 2347), paragrafu 60.

⁽⁵⁾ Sentenza tal-Qorti tas-26 ta' Mejju 2005, Kuipers (C-283/03, ECR 2005, p. I-3761), paragrafi 42, 49 u 53.

VI. KONKLUŻJONI

- (78) L-ghajjnuniet mill-Istat mogħtija minn Franza fil-forma ta' "pjanijiet ta' kontinġenza" favur il-produtturi tal-frott u l-haxix bejn l-1992 u l-2002 huma inkompatibbli mas-suq komuni.
- (79) Il-Kummissjoni jiddisputa li Franza wettqet il-miżuri ta' ghajjnuna msemmija kontra l-Artikolu 88(3) tat-Trattat tal-KE.
- (80) Fejn l-ghajjnuna illegali hija inkompatibbli mas-suq komuni, l-Artikolu 14(1) tar-Regolament (KE) Nru 659/1999 jistipula li l-Kummissjoni għandha tiddeciedi li tobbli lill-Istat Membru kkonċernat li jiehu l-miżuri kollha meħtieġa biex jiehu lura l-ghajjnuna mill-benefiċjarju. Dan ir-rimborż huwa meħtieġ sabiex terġa' tiġi stabbilita s-sitwazzjoni li kienet tapplika qabel, u jinvolvi t-tħassir tal-vantaġġi kollha finanzjarji li gawdew minnhom il-benefiċjarji tal-ghajjnuna illegali mid-data li din ingħatat.

VII. PROĊEDURA TA' RKUPRU

- (81) Skont l-Artikolu 15(64) tar-Regolament (KE) Nru 659/1999, is-setgħat tal-Kummissjoni biex tirkupra ghajjnuna għandhom ikunu soġġetti għal perjodu limitat ta' ghaxar snin. Dan il-perjodu limitat għandu jibda dak inhar li l-ghajjnuna illegali tku ingħatat lill-benefiċjarju bħala ghajjnuna individwali jew bħala ghajjnuna f'forma ta' skema ta' ghajjnuna. Madankollu, kull azzjoni meħuda mill-Kummissjoni jew minn Stat Membru li jaġixxi fuq talba tal-Kummissjoni fir-rigward tal-ghajjnuna illegali, għandha tinterrompi l-perjodu limitat, u dan il-perjodu jibda jiskorri mill-bidu. Billi l-Kummissjoni hadet l-ewwel miżura tagħha fil-31 ta' Lulju 2002, f'dan il-każ il-Kummissjoni ma tistax tirkupra ghajjnuniet ta' qabel il-31 ta' Lulju 1992.
- (82) Ir-rati ta' interess applikabbli għall-irkupru tal-ghajjnuniet identifikati bħala inkompatibbli, kif ukoll ir-regoli ddettaljati għall-applikazzjoni ta' dawk ir-rati, huma speċifikati fil-Kapitolu V tar-Regolament tal-Kummissjoni (KE) Nru 794/2004 tal-21 ta' April li jimplimenta r-Regolament tal-Kunsill (KE) Nru 659/1999 li jippreskrivi regoli ddettaljati għall-applikazzjoni tal-Artikolu 93 tat-Trattat tal-KE⁽¹⁾, kif emendat mir-Regolament tal-Kummissjoni (KE) Nru 271/2008⁽²⁾.
- (83) L-ghajjnuniet għandhom jithallu lura skont il-proċeduri stipulati mil-leġislazzjoni Franciża, sakemm dawn jippermettu l-implimentazzjoni immedjata u effettiva ta' din id-Deċiżjoni.

- (84) L-ghajjnuna għandha tiġi rkuprata mill-benefiċjarji tal-ghajjnuna. Kif indikat aktar 'il fuq, il-benefiċjarji aħħarija huma fil-prinċipju l-produtturi membri tal-organizzazzjonijiet professjonali li hadu sehem fil-pjanijiet ta' kontinġenza. Madankollu, f'każijiet eċċezzjonali, jista' jagħti l-każ li l-ghajjnuna ma ġietx ittrasferita lill-produtturi mill-organizzazzjonijiet ta' produtturi. Għaldaqstant, l-irkupru tal-ghajjnuna għandu jsir mingħand il-produtturi, ghajr fejn l-Istat Membru jista' juri li l-ghajjnuna ma ġietx ittrasferita mill-organizzazzjoni ta' produtturi; f'dan il-każ l-ghajjnuna għandha tiġi rkuprata mingħand l-organizzazzjoni ta' produtturi.

- (85) F'dak li jirrigwarda l-kwantifikazzjoni tal-ghajjnuna, jirrizulta mill-ġurisprudenza li l-Kummissjoni mhijiex obbligata li tikkwantifika l-ammont eżatt tal-ghajjnuna li għandha tithallas lura⁽³⁾. F'dan il-każ, jidher ċar min-natura stess tal-miżuri meħuda fil-kuntest tal-"pjanijiet ta' kontinġenza" (ara l-punti 17 u sussegwenti ta' din id-Deċiżjoni) li kienu mahsubin essenzjalment biex jippermettu lill-produtturi jgawdu minn prezz tal-bejgħ (jew hlas marbut mal-bejgħ) oghla mill-prezz reali mhallas mix-xerrej tal-merkanzija. B'hekk, l-ammont li għandu jiġi rkuprat jikkonsisti fid-differenza bejn dawk iż-żewġ ammonti. Fil-każ ta' ghajjnuniet għall-qerda ta' parti mill-hsad, l-ammont li għandu jiġi rkuprat huwa t-totalità tal-ammonti mhallas għal dik il-qerda. F'ċerti każijiet, b'mod partikulari l-każ speċifiku tal-miżuri ta' hżin temporanju tal-prodotti, il-miżuri meħuda setghu jikkonsistu wkoll fit-tħaffif tal-ispejjeż normalment imġarrba mill-benefiċjarji (speċjalment l-ispejjeż tal-hżin). Għaldaqstant, l-ammont tal-ghajjnuna jikkorrispondi għall-ispejjeż li l-benefiċjarji tal-ghajjnuna ma kellhomx iħallu.

- (86) Skont l-obbligi Komunitarji tagħha, huwa fidejn Franza li tipproċedi għall-irkupru tal-ammonti kkonċernati. Fl-ipoteżi li Franza ssib diffikultajiet imprevisti biex tirkupra l-ghajjnuna, tista' tinforma lill-Kummissjoni b'dawn il-problemi sabiex tkun tista' tevalwahom. F'dak il-każ, skont id-dmir ta' kooperazzjoni ġenwina msemmi speċjalment fl-Artikolu 10 tat-Trattat tal-KE, il-Kummissjoni u l-Istat Membru għandhom jikkollaboraw f'bonafidi sabiex jegħlbu d-diffikultajiet filwaqt li josservaw bis-shih id-dispożizzjonijiet tat-Trattat, fuq kollox id-dispożizzjonijiet dwar l-ghajjnuniet,

ADOTTAT DIN ID-DEĊIŻJONI:

Artikolu 1

L-ghajjnuniet mill-Istat mogħtija fil-kuntest tal-"pjanijiet ta' kontinġenza" lill-produtturi tal-frott u l-haxix, imwettqa minn Franza illegalment kontra l-Artikolu 83(3) tat-Trattat tal-KE, bejn is-snin 1992 u 2002, huma inkompatibbli mas-suq komuni.

⁽¹⁾ ĠU L 140, 30.4.2004, p. 1.

⁽²⁾ ĠU L 82, 25.3.2008, p. 1.

⁽³⁾ Sentenza tal-Qorti tas-27 ta' Ottubru 2007, il-Kummissjoni vs. Franza (C-441/06, għadha ma ġietx ippubblikata), paragrafu 29.

Artikolu 2

1. Franza għandha tiegħu l-miżuri meħtieġa biex tirkupra l-ghajnuniet inkompatibbli msemmija fl-Artikolu 1 mingħand il-benefiċjarji.
2. L-ghajnuniet li għandhom jiġu rkuprati jinkludu interessi mid-data meta tqiegħdu għad-dispożizzjoni tal-benefiċjarji sad-data tal-irkupru tagħhom.
3. L-interessi għandhom jiġu kkalkulati fuq bażi komposta, skont id-dispożizzjonijiet tal-Kapitolu V tar-Regolament tal-Kummissjoni (KE) Nru 794/2004.
4. L-irkupru għandu jsir minnufih u skont il-proċeduri tal-liġi nazzjonali, sakemm dawn jippermettu l-implimentazzjoni immedjata u effettiva ta' din id-Deciżjoni.

Artikolu 3

1. L-irkupru tal-ghajnuna msemmija fl-Artikolu 1 għandu jkun immedjat u effettiv.
2. Franza għandha tiżgura li din id-Deciżjoni tiġi implimentata fi żmien erba' xhur mid-data tan-notifika tagħha.

Artikolu 4

1. Fi żmien xahrejn min-notifika ta' din id-Deciżjoni, Franza għandha tissottometti lill-Kummissjoni t-tagħrif li ġej:
 - (a) il-lista tal-benefiċjarji li rċewew l-ghajnuna taht l-iskema msemmija fl-Artikolu 1 u l-ammont totali tal-ghajnuna li rċieva kull benefiċjarju;

- (b) l-ammont totali (dak prinċipali u l-interess ta' rkupru) li għandu jiġi rkuprat mingħand il-benefiċjarji;
- (ċ) deskrizzjoni dettaljata tal-miżuri li diġà ttiehdu jew li huma ppjanati biex tintlaħaq il-konformità ma' din id-Deciżjoni;
- (d) dokumenti li juru li l-benefiċjarji rċewew l-ordni biex iħallsu lura l-ghajnuna.

2. Franza għandha tgħarraf lill-Kummissjoni bil-progress tal-miżuri nazzjonali adottati biex jimplimentaw din id-Deciżjoni, sakemm tiġi rkuprata l-ghajnuna kollha msemmija fl-Artikolu 1.

3. Wara l-perjodu ta' xahrejn imsemmi fil-paragrafu 1, fuq talba tal-Kummissjoni, Franza għandha tressaq rapport dwar il-miżuri li jkunu diġà ttiehdu u daww ipplanati sabiex tintlaħaq il-konformità ma' din id-Deciżjoni. Dan ir-rapport għandu jipprovdi wkoll tagħrif iddettaljat dwar l-ammonti ta' ghajnuna u l-interessi ta' rkupru diġà rkuprati mingħand il-benefiċjarji.

Artikolu 5

Din id-Deciżjoni hija indirizzata lir-Repubblika Franċiża.

Magħmul fi Brussell, 28 ta' Jannar 2009.

Għall-Kummissjoni

Mariann FISCHER BOEL

Membru tal-Kummissjoni